

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक:नस/६/कावि/८५/२०१८
दिनांक : १/०३/२०१८

प्रति,

मा.
सदस्य, पिंपरी चिंचवड महानगरपालिका
पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
२०/३/२०१८ रोजी दुपारी २.०० वाजता आयोजित केलेबाबत.

मा.महोदय/महोदया,

पिंपरी चिंचवड महानगरपालिकेची माहे मार्च-२०१८ ची मासिक मा.महापालिका सभा मंगळवार दिनांक २०/३/२०१८ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक - १५

पिंपरी चिंचवड महानगरपालिकेची माहे मार्च-२०१८ ची मासिक मा.महापालिका सभा मंगळवार दिनांक २०/३/२०१८ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

नियुक्त्या

विषय क्रमांक १) मा. उंडे लक्ष्मण धोंडू, मा.माधुरी कुलकर्णी उर्फ मोनाताई, मा.कुटे निर्मला संजय, मा.उत्तम प्रकाश कैदळे व मा.कैलास उर्फ बाबा भालचंद्र बारणे यांनी स्थायी समिती सदस्य पदाचा राजीनामा दिला असून मा.स्थायी समिती सदस्यत्वाच्या पाच जागा रिकाम्या झाल्या असल्याने महाराष्ट्र महानगरपालिका अधिनियमचे कलम २३ अन्वये सदर नैमित्तिक रिकाम्या जागांवर उक्त अधिनियमाच्या कलम ३१ अ मध्ये तरतूद केल्याप्रमाणे प्रमाणशीर प्रतिनिधीत्व देवून उर्वरित मुदतीपर्यंत पालिका सदस्यांच्या नामनिर्देशनाव्दारे नियुक्त्या करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक २) संदर्भ – १) मा.महापालिका आयुक्त यांचे जावक

क्र.वृक्ष/४/कावि/९७/२०१८ दिनांक १२/२/२०१८

२) मा.स्थायी समितीकडील ठ.क्र. २२९९ दि.२८/२/२०१८

पिंपरी चिंचवड महानगरपालिकेच्या महाराष्ट्र (नागरी क्षेत्रे) झाडांचे जतन अधिनियम १९७५ प्रकरण ६ कलम १६ अन्वये मा.वृक्षप्राधिकरण समितीने सन २०१७-१८ चे सुधारीत व सन २०१८-१९ चे मुळ अंदाजपत्रकास मा.महापालिका सभेची मान्यता घेणे आवश्यक आहे. सबब सोबत प्रमाणे मा. वृक्ष प्राधिकरणाने तयार केलेले व मंजूर केलेले अंदाजपत्रक असून सन २०१७-१८ चे सुधारीत व सन २०१८-१९ चे मुळ अंदाजपत्रक र.रु. २२,६१,५६,०००/- इतके आहे. सदर अंदाजपत्रकास मा.महापालिका सभेकडे मान्यता मिळणेकामी शिफारस करणेत येत आहे.

मा.विधी समितीचे ठराव

विषय क्रमांक ३) संदर्भ – १) मा.महापालिका आयुक्त यांचे पत्र

क्र.प्रशासन/१/कावि/६१४/२०१७, दि.२३/०८/२०१७

२) मा.विधी समितीकडील ठ.क्र.२४ दि. ८/०९/२०१७

३) मा.महापालिका सभा ठ.क्र.७८ दि.१६/१०/२०१७

४) मा.महापालिका सभा ठ.क्र.१०३ दि.२८/११/२०१७

५) मा.महापालिका सभा ठ.क्र.११९ दि.०५/०२/२०१८

६) मा.महापालिका सभा ठ.क्र.१४९ दि.२८/०२/२०१८

आरोग्य वैद्यकीय अधिकारी पदावर आदेश क्र.प्रशा/१/कावि/३७७/२०१५, दि.२८/०४/२०१५ अन्वये डॉ.के.अनिल रॉय यांची पदोन्नती समितीची मान्यता व मा.महापालिका सभा ठराव क्र. ५०३, दि.०५/०७/२०१४ अन्वये दिलेल्या मान्यतेनुसार करण्यात आलेल्या नेमणुकीच्या अनुषंगाने शासन मान्यतेकामी सादर करण्यात आलेल्या क्र.प्रशा/१/कावि/४३२/१५, दि.१५/०५/२०१५ प्रमाणेच्या मुळ प्रस्तावाच्या अनुषंगाने मा.उपसचिव (नवि-२२) यांनी पत्र क्र.पीसीसी-३०१५/प्र.क्र.३५०/नवि-२२, दि.१४ मार्च २०१७ अन्वये महापालिकेस खालीलप्रमाणे निर्देश दिले आहेत.

- 1) आरोग्य वैद्यकीय अधिकारी हे पद उपलब्ध झाल्याच्या दिनांकास पदोन्नतीसाठी उपलब्ध अधिका-यांची अर्हता, सेवाज्येष्ठता या सर्व बाबींचा विचार करता, आरोग्य वैद्यकीय अधिकारी या पदावरील पदोन्नतीबाबत महापालिकेच्या दि.१५/०५/२०१५ च्या प्रस्तावास मान्यता देणे योग्य ठरणार नाही.
- 2) प्रस्तुत प्रकरणी पद उपलब्ध झाल्याच्या दिनांकापासून डॉ.अनिल रॉय व डॉ.पवन साळवे यांची पात्रता व सेवाज्येष्ठता तपासण्यासाठी सदर प्रकरण पदोन्नती समितीसमोर पुन्हा ठेऊन त्यावर फेरनिर्णय घेण्यात यावा. तदंतर महाराष्ट्र महानगरपालिका अधिनियमातील कलम ४५ (४) मधील तरतुदीनुसार शासन स्तरावर आवश्यक तो निर्णय घेण्यात येईल.

त्यानुसार उपरोक्त बाबींवर निर्णय घेण्याकामी दि.२८/०७/२०१७ रोजी समिती सभा आयोजित करण्यात आलेली होती. प्रस्तुतच्या समितीने प्रशासन विभागाने सादर केलेला प्रस्ताव व शासनाचे निर्देश विचारात घेऊन खालीलप्रमाणे निर्णय घेतलेला आहे.

- 1) डॉ.नागकुमार कुणचगी, आरोग्य वैद्यकीय अधिकारी हे दि.३०/०४/२०११ रोजी नियत वयोमानानुसार सेवानिवृत्त झालेले महापालिका आस्थापनेवरील आरोग्य वैद्यकीय अधिकारी हे पद दि.०१/०५/२०११ पासून रिक्त झाले आहे.
- 2) महापालिका आस्थापनेवरील वैद्यकीय अधिका-यांमध्ये आरोग्य वैद्यकीय अधिकारी पदोन्नतीकरीता आवश्यक असणारी अर्हता विचारात घेऊन डॉ.अय्यर राजशेखर, वैद्यकीय संचालक (शैक्षणिक अर्हता - एम.बी.बी.एस., डी.पी.एच.) यांच्याकडे दि.०१/०५/२०११ पासून अतिरिक्त पदभार सोपविण्यात आलेला आहे.
- 3) डॉ.अय्यर राजशेखर, वैद्यकीय संचालक हे दि.३१/०५/२०१२ रोजी नियत वयोमानानुसार महापालिका सेवेतून सेवानिवृत्त झालेले आहेत. त्यामुळे दि.०१/०६/२०१२ रोजी वैद्यकीय संचालक या पदाबरोबर आरोग्य वैद्यकीय अधिकारी हे पद रिक्त झालेले आहे.
- 4) दि.०१/०६/२०१२ रोजी वैद्यकीय आस्थापनेवर आरोग्य वैद्यकीय अधिकारी या पदाकरीता आवश्यक असणारी शैक्षणिक अर्हता विचारात घेता, डॉ.पवन साळवे, वैद्यकीय अधिकारी हे एम.बी.बी.एस., एम.डी.पी.एस.एम. ही अर्हता धारक अधिकारी उपलब्ध होते.
- 5) दरम्यान रिक्त असलेले वैद्यकीय संचालक या अभिनामाचे पद पदोन्नतीने भरण्याबाबत दि.१६/०८/२०१२ रोजी आयोजित पदोन्नती समिती सभेने यशवंतराव चव्हाण स्मृती रुग्णालयाकरीता वैद्यकीय संचालक, वैद्यकीय अधिक्षक आणि वैद्यकीय उपअधिक्षक ही तीनही पदे एकाच वेतनश्रेणीत असल्याने वैद्यकीय संचालक हे पद पदोन्नतीने न भरण्याबाबत निर्णय घेतला. तथापि वैद्यकीय विभागासाठी असलेली आरोग्य वैद्यकीय अधिकारी आणि अतिरिक्त आरोग्य वैद्यकीय अधिकारी ही एकाच वेतनश्रेणीत, एकाच शैक्षणिक अर्हतेमध्ये आणि कर्तव्ये व

जबाबदा-या समान असल्याने पदाकरीता आवश्यक असणारी एम.बी.बी.एस. आणि डी.पी.एच. ही शैक्षणिक अर्हता धारण करणारे एकमेव वैद्यकीय अधिकारी डॉ.पवन वसंत साळवे (एम.बी.बी.एस., एम.डी.पी.एस.एम.) यांना अतिरिक्त आरोग्य वैद्यकीय अधिकारी पदावर पदोन्नती देण्याकामी दि.१६/०८/२०१२ च्या समितीने शिफारस केलेली होती. त्यानुसार आदेश क्र.प्रशा/१/कावि/९८८/१२, दि.१७/०९/२०१२ अन्वये डॉ.साळवे पवन यांना अति. आरोग्य वैद्यकीय अधिकारी पदावर पदोन्नती देण्यात आलेली आहे.

6) डॉ.के.अनिल रॉय यांनी डी.पी.एच. अर्हता दि.३०/०५/२०१३ रोजी धारण केलेली आहे. दि.३१/०५/२०१३ रोजी आयोजित पदोन्नती समितीने वैद्यकीय अधिका-यांची शैक्षणिक अर्हता व सेवाज्येष्ठता तपासून डॉ.के.अनिल रॉय (शैक्षणिक अर्हता - एम.बी.बी.एस.,डी.पी.एच) यांना आरोग्य वैद्यकीय अधिकारी पदावर पदोन्नती देण्याबाबत शिफारस केलेली आहे. त्यानुसार पदोन्नती समितीची शिफारस, मा.महापालिका सभेची मान्यता व शासन मार्गदर्शन यांनुसार दि.२८/०४/२०१५ च्या आदेशान्वये डॉ.के.अनिल रॉय यांना आरोग्य वैद्यकीय अधिकारी पदावर पदोन्नती देण्यात आलेली आहे. शासन निर्देशानुसार आरोग्य वैद्यकीय अधिकारी पद उपलब्ध झाल्याच्या दिनांका रोजी (दि.०१/०५/२०११) डॉ. अय्यर राजशेखर (एम.बी.बी.एस., डी.पी.एच) व डॉ.साळवे पवन (एम.बी.बी.एस., एम.डी.पी.एस.एम.) हे आरोग्य वैद्यकीय अधिकारी पदाकरीता पदोन्नतीकरीता आवश्यक असणारी शैक्षणिक अर्हता धारण करित होते. तसेच डॉ.अय्यर सेवानिवृत्त झाल्यानंतर दि.०१/०६/२०१२ रोजी डॉ. साळवे हे पदोन्नतीकरीता आवश्यक अर्हता धारण केलेले एकमेव वैद्यकीय अधिकारी उपलब्ध होते. सदर दिनांकास डॉ.के.अनिल रॉय हे डी.पी.एच ही शैक्षणिक अर्हता धारण करित नव्हते. त्यामुळे डॉ.साळवे यांचा आरोग्य वैद्यकीय अधिकारी पदावरील पदोन्नतीकरीता विचार करणे आवश्यक होते. महाराष्ट्र महानगरपालिका अधिनियम कलम ५३ (१) नुसार मा.महापालिका सभा ही नियुक्ती प्राधिकारी असल्याने सदरची बाब निर्णयाकामी/मान्यतेकामी मा.विधी समितीमार्फत मा.महापालिका सभेसमोर प्रस्ताव सादर करण्यास प्रस्तुतची समिती सर्वानुमते शिफारस करित आहे. सबब, मा.उपसचिव (नवि-२२) यांनी पत्र क्र. पीसीसी-३०१५/प्र.क्र.३५०/नवि-२२, दि.१४ मार्च २०१७ अन्वये महापालिकेस प्राप्त निर्देश, दि.२८/०७/२०१७ च्या समितीची शिफारस या बाबी विचारात घेऊन महापालिका आरोग्य वैद्यकीय अधिकारी पदावरील पदोन्नतीबाबत निर्णय घेण्याकामी मा.महापालिका सभेकडे शिफारस करण्याबाबतचा मा.आयुक्त यांचा प्रस्ताव असलातरी महाराष्ट्र शासन नगरविकास विभाग (नवि-२२) यांचेकडील पत्र क्र.पीसीसी-३०१५/प्रक्र.३५०/नवि-२२, दि.१४ मार्च २०१७ अन्वये महापालिकेस प्राप्त निर्देश आणि दिनांक २८/७/२०१७ रोजीच्या पदोन्नती समितीचा निर्णय व शिफारस विचारात घेऊन आरोग्य वैद्यकीय अधिकारी पद पदोन्नतीसाठी उपलब्ध झालेचे दिनांक रोजी (दि.१/५/२०११) डॉ.अय्यर राजशेखर (एम.बी.बी.एस., डी.पी.एच.) व डॉ.पवन साळवे (एम.बी.बी.एस., एम.डी.पी.एस.एम.) हे आरोग्य वैद्यकीय अधिकारी पदाकरीता पदोन्नतीकरीता आवश्यक असणारी शैक्षणिक अर्हता धारण करित होते. तसेच डॉ.अय्यर सेवानिवृत्त झाल्यानंतर दि.१/६/२०१२ रोजी डॉ.पवन वसंत साळवे हे पदोन्नतीकरीता आवश्यक अर्हता धारण केलेले

एकमेव वैद्यकीय अधिकारी उपलब्ध होते. सदर दिनांकास डॉ.के.अनिल रॉय हे डी.पी.एच. ही शैक्षणिक अर्हता धारण करीत नव्हते. त्यामुळे डॉ.पवन वसंत साळवे यांचा आरोग्य वैद्यकीय अधिकारी पदावरील पदोन्नती करिता विचार करणे आवश्यक होते. ही वस्तुस्थिती विचारात घेता नियुक्ती प्राधिकारी म्हणून पुर्वीचे या पदासंबंधीचे सर्व निर्णय अधिक्रमित करून आरोग्य वैद्यकीय अधिकारी पदावर डॉ.पवन वसंत साळवे (एम.बी.बी.एस., एम.डी.पी.एस.एम.) यांची पदोन्नतीने नेमणूक करणेकामी मा.महापालिका सभेकडे शिफारस करण्यात येत आहे.

(टिप- माहे मार्च २०१८ चे सभेमध्ये घेणेचे निर्णयाप्रमाणे)

मा.शहर सुधारणा समितीचे ठराव

विषय क्रमांक ४) संदर्भ : १) मा.शैलेश उर्फ शैलेंद्र मोरे, मा.विकास डोळस
यांचा प्रस्ताव...

२) मा.शहर सुधारणा समितीकडील ठ.क्र.५०
दि.१४/२/२०१८

पिंपरी चिंचवड महानगरपालिकेच्या जुन्या हद्दीतील सुधारित मंजूर विकास योजने नुसार मौजे पिंपरी वाघेरे मधील स.न.२,३,४,५ व ११ यास सी.स.न. ८६६, ८६८, ८६९, ८७०, ८७१, ८७४, ८७५, ८७७, ८७८ व ८७९ या मिळकती मधून १५.०० मी. रूंद विकास योजना रस्ता प्रस्तावित आहे. सदर रस्त्याचा भाग हा एफ.एस.आय, टी.डी.आर. द्वारे महापालिकेच्या ताब्यात आलेला आहे. सदरच्या रस्त्याचा बहुतांश भाग हा महापालिकेच्या ताब्यात आलेला नाही. सदरचा रस्ता विकसित झाल्यास पिंपरी गावाकडे जाणा-या रस्त्यावरील ताण कमी होऊन वाहतूक सुलभ होणार आहे. तरी उपरोक्त प्रस्तावित प्रयोजनाखालील जमीन महाराष्ट्र प्रादेशिक व नगररचना अधिनियम व नविन भूसंपादन अधिनियम २०१३ अन्वये संपादन करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ५) संदर्भ : १) मा.शैलेश उर्फ शैलेंद्र मोरे, मा.विकास डोळस
यांचा प्रस्ताव...

२) मा.शहर सुधारणा समितीकडील ठ.क्र.५१
दि.१४/२/२०१८

पिंपरी चिंचवड महानगरपालिकेच्या जुन्या हद्दीतील सुधारित मंजूर विकास योजने नुसार मौजे पिंपरी वाघेरे मधील स.न.७,२२३ व २२४ यांसी सी.स.न. ९४०, ९५६, १०५४, १०५५, १०६१, १०७९, १०८०, ७५० व ७५१ या मिळकती मधून १८.०० मी. रूंद विकास योजना रस्ता प्रस्तावित आहे. सदर रस्त्याचा भाग हा एफ.एस.आय, टी.डी.आर. द्वारे महापालिकेच्या

ताब्यात आलेला आहे. सदरच्या रस्त्याचा बहुतांश भाग हा महापालिकेच्या ताब्यात आलेला नाही. सदरचा रस्ता विकसित झाल्यास पिंपरी गावाकडे जाणा-या रस्त्यावरील ताण कमी होऊन वाहतूक सुलभ होणार आहे. तरी उपरोक्त प्रस्तावित प्रयोजनाखालील जमीन महाराष्ट्र प्रादेशिक व नगररचना अधिनियम व नविन भूसंपादन अधिनियम २०१३ अन्वये संपादन करणेस मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

विषय क्रमांक ६) संदर्भ- १) मा.महापालिका आयुक्त यांचे

जा.क्र.नावियो/०५/कावि/२७/२०१८ दि.१२/०२/२०१८

पिंपरी चिंचवड महानगरपालिकेच्या नागरवस्ती विकास योजना विभागामार्फत राबविण्यात येणा-या मागासवर्गीय कल्याणकारी योजने अंतर्गत १) मागासवर्गीय युवकांना परदेशातील उच्च शिक्षणासाठी अर्थसहाय्य देणे. ही योजना कार्यान्वित आहे. या योजने मध्ये अर्थसहाय्याचा धनादेश प्रवेश घेतलेल्या विद्यापिठाचे नावे काढण्यात येतो. त्या ऐवजी विद्यार्थ्यांचे नावे धनादेश किंवा ECS द्वारे लाभ देणेत यावा अशी दुरुस्ती करणे आवश्यक असल्याने त्यास मा. महापालिका सभेची मान्यता घेणे आवश्यक आहे. तरी प्रपत्र “अ” नुसार या सुधारीत योजनेला मान्यता देणेबाबत विचार करणे.

विषय क्रमांक ७) संदर्भ- १) मा.महापालिका आयुक्त यांचे

जा.क्र.स्वभाअक/३/कावि/५७/२०१८ दि.०८/३/२०१८

केंद्र शासनाच्या “स्वच्छ भारत अभियान”च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेत येत आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्र शौचालय नाही त्यांचेकरिता शौचालय उभारणेसाठी निधी उपलब्ध करून शहर हागंदारी मुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण ११,६८४ कुटुंबे अभियानांतर्गत वैयक्तीक शौचालय उभारणी करिता निधी उपलब्ध करणे आवश्यक आहे. सदर अभियानाचे अनुषंगाने केंद्र शासन व राज्य शासन यांचेकडून अनुक्रमे र.रु ४,८८,९५,०००/- व ९,०७,७५,०००/- असे एकूण र. रु १३,९६,७०,०००/- अनुदान प्राप्त झाले आहे.

प्राप्त अनुदान व मनपा हिस्सा यामधून प्रत्येत लाभार्थीस केंद्र शासनाचे र.रु. ४०००/- , राज्य शासनाचे र.रु. ८००० /- व मनपा हिस्सा र.रु. ४०००/-याप्रमाणे वैयक्तिक घरगुती शौचालय बांधणेसाठी अनुदानाची रक्कम अदा करणेत येत आहे.

स्वच्छ महाराष्ट्र अभियान (नागरी) अंतर्गत महापालिकेने दिनांक २८/०२/२०१८ अखेर केलेल्या कार्यवाहीची माहिती खालील प्रमाणे

प्रपत्र“अ”

महानगरपालिकेचे नाव		पिंपरी चिंचवड महानगरपालिका	शेरा
जिल्हा		पुणे	
वैयक्तिक शौचालय बांधकामासाठी अर्ज केलेल्या कुटुंबांची संख्या		१२७३१	
केंद्र शासनाचे “स्वच्छ भारत अभियान”च्या संकेत स्थळावर अपलोड करणेत आलेल्या एकूण अर्जांची संख्या		१२३२६	
मंजूर अर्जांची एकूण संख्या		९८०३	
बांधकाम पूर्ण झालेल्या शौचालयांची संख्या	वैयक्तिक घरगुती शौचालय	मनपा बांधकाम- ६०६२	एकुण बांधकाम पुर्ण- ९०५० सी.एस.आर(एनजीओ) मार्फत बांधकाम - २९८८
बांधकाम पूर्ण झालेल्या शौचालयांची संख्या	सामुदायिक शौचालय	४६५ सीटस	महिला-२०३ सिटस कामकाज पूर्ण पुरुष-२६२ सिटस कामकाज पूर्ण
निर्गत करणेत आलेला पहिला हसा	६७६८ लाभार्थी	GOI+GOM=४०६.०८	GOI = २००० /-व
		लाख	GOM=४००० /-हिस्सा
		ULB = १३५.३६ लाख	ULB =२०००/- हिस्सा
	एकुण	५४१.४४ लाख	
निर्गत करणेत आलेला	५८२९ लाभार्थी	GOI+GOM=३४९.७४	GOI = २००० /-व
		लाख	GOM=४००० /-हिस्सा

दुसरा हसा			
		ULB = ११६.५८ लाख	ULB = २०००/- हिस्सा
	एकुण	४६६.३२ लाख	

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) अंमलबजावणीचा आढावा अवलोकन करणे.

समित्यांचे अहवाल

विधी समिती

विषय क्रमांक ८) अ) दिनांक ६/२/२०१८ चा सभावृत्तांत कायम करणे.

मा.महिला व बालकल्याण समिती


विषय क्रमांक ९) अ) दिनांक २/१/२०१८, १६/१/२०१८ व दिनांक ३०/०१/२०१८ चा सभावृत्तांत कायम करणे.
ब) दिनांक ६/२/२०१८, २०/२/२०१८ व दिनांक २१/२/२०१८ चा सभावृत्तांत कायम करणे.

मा.शहर सुधारणा समिती

विषय क्रमांक १०) अ) दिनांक ९/१/२०१८ व २३/१/२०१८ चा सभावृत्तांत कायम करणे.
ब) दिनांक १४/२/२०१८ चा सभावृत्तांत कायम करणे.

मा.क्रीडा, कला, साहित्य व सांस्कृतिक समिती

विषय क्रमांक ११) अ) दिनांक २९/०१/२०१८ चा सभावृत्तांत कायम करणे.



नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/६/कावि/८५/२०१८

दिनांक : ९/०३/२०१८

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.

(मा.महापालिका आयुक्त यांचे जा.क्र.नावियो/०५/कावि/२७/२०१८ दि.१२/०२/२०१८ अन्वये व
मा.महापालिका सभा विषय क्रमांक ६ चे लगत)

152

पिंपरी चिंचवड महानगरपालिका पिंपरी - ४११०१८
मागासवर्गीय कल्याणकारी योजना
घटक योजना क्र. ०८
प्रपत्र "अ"

अ.क्र.	सध्याची योजना	सुधारीत योजना
	योजनेचे नाव - परदेशातील उच्च शिक्षणासाठी निवड झालेल्या मागासवर्गीय विद्यार्थ्यांना अर्थसहाय्य	योजनेचे नाव - परदेशातील उच्च शिक्षणासाठी निवड झालेल्या मागासवर्गीय विद्यार्थ्यांना अर्थसहाय्य
	योजनेचे स्वरूप - पिंपरी चिंचवड महानगरपालिका हद्दीतील मागासवर्गीय विद्यार्थ्यांना अधिकाधिक उच्च शिक्षणाच्या संधी उपलब्ध व्हाव्यात. आर्थिक अडचणीमुळे परदेशातील उच्च शिक्षणासाठी निवड होऊनही त्यापासून वंचित राहू नये. अशा विद्यार्थ्यांपासून इतरांना प्रोत्साहन मिळावे याकरीता अभ्यासक्रमास येणा-या खर्चापोटी र.रु.१,५०,०००/- अर्थसहाय्य एकदाच देण्यात येईल.	योजनेचे स्वरूप - पिंपरी चिंचवड महानगरपालिका हद्दीतील मागासवर्गीय विद्यार्थ्यांना अधिकाधिक उच्च शिक्षणाच्या संधी उपलब्ध व्हाव्यात. आर्थिक अडचणीमुळे परदेशातील उच्च शिक्षणासाठी निवड होऊनही त्यापासून वंचित राहू नये. अशा विद्यार्थ्यांपासून इतरांना प्रोत्साहन मिळावे याकरीता अभ्यासक्रमास येणा-या खर्चापोटी र.रु.१,५०,०००/-अर्थसहाय्य एकदाच देण्यात येईल.
	लाभाचे स्वरूप - किमान एक वर्ष किंवा त्यापेक्षा अधिक कालावधीच्या परदेशातील उच्च शिक्षणासाठी र.रु.१,५०,०००/- एकदाच विद्यापिठाच्या नावे अदा करण्यात येईल.	लाभाचे स्वरूप - किमान एक वर्ष किंवा त्यापेक्षा अधिक कालावधीच्या परदेशातील उच्च शिक्षणासाठी र.रु.१,५०,०००/- एकदाच विद्यार्थ्यांचे नावे धनादेशा द्वारे किंवा ECS द्वारे अदा करण्यात येईल.
	अटी व शर्ती- १) अर्जदार विद्यार्थ्याने वास्तव्याच्या पुराव्यार्थ रेशनिंग कार्ड, शोपडपट्टी ओळखपत्र, पालकांचे मतदार ओळखपत्र,टेलिफोन बिल,लाईट बिल, घरपट्टी पावती इ. पैकी एक पुरावा द्यावा लागेल. २) परदेशातील उच्च शिक्षणासाठी निवड झाले संबंधीत कागदपत्रांच्या प्रती सादर करणे आवश्यक. ३) सक्षम प्राधिकारी यांचेकडील अर्जदार विद्यार्थ्यांचा किंवा वडिलांचा जातीचा दाखला किंवा विद्यार्थ्यांचा शाळा सोडल्याचा दाखला सादर करणे आवश्यक. ४) शैक्षणिक अर्हतेसंबंधीत कागदपत्रे तसेच लाभार्थ्याच्या पासपोर्टची प्रत सादर करणे आवश्यक. ५) अर्जदार विद्यार्थ्याने अर्जासोबत आधार कार्डची सत्यप्रत सादर करणे आवश्यक राहिल. ६) अभ्यासक्रम सुरु झाल्यानंतर बोनाफाईड प्रमाणपत्र सादर करणे आवश्यक. ७) अर्जदाराने बँक पास बुकची प्रत सादर करणे आवश्यक.	अटी व शर्ती- १) अर्जदार विद्यार्थ्याने वास्तव्याच्या पुराव्यार्थ रेशनिंग कार्ड, शोपडपट्टी ओळखपत्र, पालकांचे मतदार ओळखपत्र,टेलिफोन बिल,लाईट बिल, घरपट्टी पावती इ. पैकी एक पुरावा द्यावा लागेल. २) परदेशातील उच्च शिक्षणासाठी निवड झालेसंबंधी कागदपत्रांच्या प्रती सादर करणे आवश्यक. ३) सक्षम प्राधिकारी यांचेकडील अर्जदार विद्यार्थ्यांचा किंवा वडिलांचा जातीचा दाखला किंवा विद्यार्थ्यांचा शाळा सोडल्याचा दाखला सादर करणे. ४) शैक्षणिक अर्हतेसंबंधी कागदपत्रे तसेच लाभार्थ्याच्या पासपोर्टची प्रत सादर करणे आवश्यक. ५) अर्जदार विद्यार्थ्याने अर्जासोबत आधार कार्डची सत्यप्रत सादर करणे आवश्यक राहिल. ६) अभ्यासक्रम सुरु झाल्यानंतर बोनाफाईड प्रमाणपत्र सादर करणे आवश्यक. ७) अर्जदाराने बँक पास बुकची प्रत सादर करणे आवश्यक.

आयुक्त
पिंपरी चिंचवड महानगरपालिका
पिंपरी १८